

ప్రతి ఒక్కరూ భగవద్దీక్షను ఆచరించాలి

పెద్దశంకరంపేట, డిసెంబర్ 14 : ప్రతి ఒక్కరూ ఆధ్యాత్మిక గ్రంథం భగవద్దీక్షను చదివి, విజి జీవితంలో అనుసరించాలని సర్పంచ్ అలుగుల సత్యనారాయణ సూచించారు. గురువారం పట్టణంలోని సరస్వతీ శిశుమందిరంలో ఇస్కాన్ టెంపుల్ అత్తా పూర్ ఆధ్వర్యంలో భక్తి కార్యక్రమం నిర్వహించారు. ఈ సందర్భంగా భక్తలకు భగవద్దీక్ష పుస్తకాలను పంపిణీ చేశారు. విద్యార్థులు చిన్నప్పటి నుండి రామాయణం, భగవద్దీక్ష చదివితో క్రమశిక్షణ, దేశభక్తి అలవరుస్తుందన్నారు. కార్యక్రమంలో ప్రధానాచార్యులు వీరప్ప, హిందూ సంఘాల బాధ్యులు సీతారామరావు, జైహింద్ రెడ్డి, శ్రీహరి, శ్రావణ్, సతీశ్ గౌడ్, సర్వేశ్వర్, గాండ్ల సంగమేశ్వర్ తదితరులు ఉన్నారు.

ఆలయ నిర్మాణానికి విరాళాల సేకరణ

రామాయంపేట, డిసెంబర్ 14 : పట్టణంలోని హనుమాన్ దీక్షదారులు ఆలయ నిర్మాణానికి విరాళాల సేకరణకు గురువారం ఊరేగింపు నిర్వహించారు. గురుస్వామి బక్కన్నగారి లాలాగౌడ్, వీహెచ్ఎస్ నాయకులు పబ్బు సత్యనారాయణ, శంకర్ గౌడ్ ఆధ్వర్యంలో ఆంజనేయస్వామి చిత్రపటంతో పట్టణంలో ఊరేగింపు నిర్వహించి హనుమాన్ విగ్రహ ప్రతిష్ఠాపనకు విరాళాలు సేకరించారు. సుమారు వంద మంది భక్తులు మహంకాళి, రాజేంద్రనగర్ మార్కెట్లో విరాళాలు సేకరించారు. మెడక్ వెళ్లే రోడ్డులో హనుమాన్ ఆలయ నిర్మాణానికి విరాళాలు సేకరిస్తున్నట్లు గురుస్వామి లాలాగౌడ్ తెలిపారు.

విద్యార్థులకు ఉచితంగా విల్లు విద్య

రామాయంపేట, డిసెంబర్ 14 : కళాశాల, పాఠశాల విద్యార్థులకు యువజ్యోతి క్లబ్ ఆధ్వర్యంలో ఉచితంగా విల్లు విద్య నేర్పిస్తున్నట్లు గురువారం క్లబ్ నిర్వాహకుడు, పుట్ బాల్ అసోసియేషన్ జిల్లా ఉపాధ్యక్షుడు బొంతల సత్యనారాయణ తెలిపారు. రామాయంపేటలోని ప్రభుత్వ కళాశాల ఆవరణలో విల్లు విద్యను విద్యార్థులకు ఉదయం, సాయంత్రం వేళల్లో ఉచితంగా నేర్పిస్తున్నట్లు తెలిపారు. విల్లు విద్య నేర్చుకోవడానికి వయస్సుతో సంబంధం లేదని సత్యనారాయణ తెలిపారు.

రైతుబంధుకు దరఖాస్తు చేసుకోవాలి

చిలిపిచెడె, డిసెంబర్ 14 : మండలంలోని రైతులు రైతు బంధు పథకానికి దరఖాస్తు చేసుకోవాలని చిలిపిచెడె, చిట్టూల్ క్లబ్స్ ఏకావోలు భూపాల్, రమ్య సూచించారు. రైతులు తమ దరఖాస్తులను చిలిపిచెడె, చిట్టూల్ క్లబ్స్ లో అందజేయాలని గురువారం ఒక ప్రకటనలో తెలిపారు. నూతనంగా భూములు కొన్నవారితోపాటు రైతుబంధు సాయం అందని రైతులు స్థానిక ఏకావోలు దరఖాస్తు పత్రాలను అందజేయాలని సూచించారు. దరఖాస్తుతో పట్టా పాసుపుస్తకం, ఆధార్ కార్డు, ఫోన్ నంబర్, బ్యాంక్ అకౌంట్ జిరాక్స్ ప్రత్యేకం జత చేయాలన్నారు.

అయ్యప్పస్వామి పడిపూజ

నిజాంపేట, డిసెంబర్ 14 : మండలంలోని సస్యల్ గ్రామంలో నరేందర్ గౌడ్ స్వామి ఆధ్వర్యంలో అయ్యప్ప మహాపడిపూజ కార్యక్రమాన్ని గురువారం నిర్వహించారు. ఉత్సవాల్లో గురుస్వాములు భీమయ్య, శ్రీనివాసగౌడ్, లింగగౌడ్, ఎర్రగౌడ్, స్వామిగౌడ్, రాజగౌడ్, అరవింద్ గౌడ్, రంజితగౌడ్, నరేందర్ గౌడ్, రమణ, రామచంద్రం, గ్రామస్థులు పాల్గొన్నారు.

16న లబ్ధి కోసం సమావేశం

పెద్దశంకరంపేట, డిసెంబర్ 14 : మండలకేంద్రంలో ఈ నెల 16న విశ్రాంత ఉద్యోగుల సమావేశం నిర్వహిస్తున్నట్లు విశ్రాంత ఉద్యోగుల సంఘం మండలాధ్యక్షుడు సర్పంచులు గురువారం ప్రకటనలో తెలిపారు. 17న పెన్షన్ల డి పురస్కరించుకొని ముందుగా విశ్రాంత ఉద్యోగుల సమావేశం ఉంటుందని, ప్రతి ఒక్కరూ సమావేశానికి హాజరుకావాలని ఆయన కోరారు.

కళాశాల, దవాఖాన ఏర్పాటు చేయాలి

పెద్దశంకరంపేట, డిసెంబర్ 14 : పట్టణంలో 30 పడకల ప్రభుత్వ దవాఖాన, ప్రభుత్వ డిగ్రీ కళాశాల, మిని స్టేడియం ఏర్పాటు చేయాలని నారాయణపేట ఎమ్మెల్యే సంజీవ్ రెడ్డికి గురువారం సర్పంచ్ అలుగుల సత్యనారాయణ వినతిపత్రం అందజేశారు. పట్టణంలో డిగ్రీ కళాశాల లేకపోవడంతో ఎంతో మంది విద్యార్థులు దూర ప్రాంతాలకు వెళ్లి, చదువుకుంటున్నారని ఎమ్మెల్యేకు వివరించారు. సీఎం సహకారంతో సమస్యలను పరిష్కరిస్తానని ఎమ్మెల్యే హామీ ఇచ్చారని సర్పంచ్ తెలిపారు.

చెరువులో పడి యువకుడు మృతి

చేగుంట, డిసెంబర్ 14 : సోదరుడి దశదిన కర్మలో ఓ యువకుడు కాలు జారి చెరువులో పడి మృతి చెందాడు. పోలీసులు తెలిపిన వివరాలు.. చేగుంట మండలకేంద్రానికి చెందిన బక్కని రమేష్ (25) సోదరుడు మహేశ్ ఇటీవల జరిగిన రోడ్డు ప్రమాదంలో మృతి చెందాడు. గురువారం మహేశ్ దశదిన కర్మ నిర్వహిస్తున్నారు. ఈ క్రమంలో కుటుంబ సభ్యులు, బంధువులు చెరువులో స్నానాలకు చేరుడానికి వెళ్లారు. స్నానం చేస్తుండగా రమేష్ ప్రమాదవశాత్తు కాలు జారి చెరువులో పడి మృతి చెందాడు. మృతుడి కుటుంబ సభ్యుల ఫిర్యాదుతో కేసు నమోదు చేసినట్లు చేగుంట ఎస్పీ హరిశ్ గౌడ్ తెలిపారు.

- యువతగా పేర్లను నమోదు చేసుకోవాలి
- అర్హులందరికీ ఓటు హక్కు కల్పించాలి
- రెండు చోట్ల ఓట్లు ఉన్నవారితోపాటు మృతి చెందినవారి పేర్లను తొలగించాలి
- ఆర్టీవోలు శ్రీనివాస్, అంబదాస్ రాజేశ్వర్
- తహసీల్దార్లు, బీఎల్వోలతో సమావేశం

వెల్దుర్తి/ నిజాంపేట, డిసెంబర్ 14 : 18 ఏండ్లు నిండిన ప్రతి ఒక్కరిని ఓటరుగా నమోదు చేయాలని బీఎల్వోలకు నర్సాపూర్ ఆర్టీవో శ్రీనివాస్ సూచించారు. గురువారం వెల్దుర్తి తహసీల్ కార్యాలయంలో బీఎల్వోలతో ప్రత్యేక సమావేశం నిర్వహించారు. ఈ సందర్భంగా ఆర్టీవో శ్రీనివాస్ మాట్లాడుతూ.. ఓటర్ల నమోదు ఎన్నికల కమిషన్ అవకాశం కల్పించింది, జనవరి 2024 వరకు 18 ఏండ్లు నిండి ప్రతి ఒక్కరూ ఓటరుగా పేర్లను నమోదు చేయాలని, ఓటర్ల జాబితా పరిశీలించి, రెండుచోట్ల ఓట్లు ఉన్నవారితోపాటు మృతి చెందిన ఓటర్ల పేర్లను తొలగించాలని సూచించారు. ఓటరు జాబితాలో మార్పులు, చేర్పులపై వచ్చే దరఖాస్తులను

ఓటరు నమోదు ప్రారంభం

పరిశీలించి, సవరించాలని వివరించారు. ఓటర్ల నమోదు ప్రక్రియలో నిర్లక్ష్యం వహించరాదని, పూర్తిస్థాయిలో విధులు నిర్వహించాలని బీఎల్వోలను ఆదేశించారు. సమావేశంలో తహసీల్దార్, ఆర్ఐఐ, బీఎల్వోలు పాల్గొన్నారు.



నిజాంపేట : బీఎల్వోలతో మాట్లాడుతున్న ఆర్టీవో అంబదాస్ రాజేశ్వర్

జనవరి 1, 2024 నాటికి 18 ఏండ్లు నిండనున్న యువతీయువకులు విధిగా ఓటుహక్కు కోసం దరఖాస్తు చేసుకోవాలని మెడక్ ఆర్టీవో అంబదాస్ రాజేశ్వర్ తెలిపారు. నిజాంపేట తహసీల్ కార్యాలయంలో బీఎల్వోలతో సమావేశం నిర్వహించారు. ఈ సందర్భంగా ఆర్టీవో మాట్లాడుతూ.. రానున్న ఎలక్షన్ నేపథ్యంలో యువత బీఎల్వోలకు తగిన వివరాలు అందించి ఓటరుగా నమోదు చేసుకోవాలన్నారు. ఓటరు

- రూ. 3.98 లక్షలు డ్రా చేసినట్లు ఉపసర్పంచ్ ఫిర్యాదు
- విచారణ చేపట్టిన డీఎల్వో సతీశ్ కుమార్
- డీపీవోకు నివేదికను డీఎల్వో

కొత్తపల్లిలో నిధులు గోల్ మార్



విచారణ అనంతరం బయటకు వస్తున్న డీఎల్వో సతీశ్ కుమార్

పాపన్నపేట, డిసెంబర్ 14 : మండలంలోని కొత్తపల్లి గ్రామ పంచాయతీ కార్యాలయంలో నిధులను బినామీ సంతకంతో డ్రా చేసిన ఘటన వెలుగులోకి వచ్చింది. ఉప సర్పంచ్ బైండల అంజలి ఇచ్చిన ఫిర్యాదుతో గురువారం మెడక్ డీఎల్వో సతీశ్ కుమార్ విచారణ చేపట్టారు.

ఉప సర్పంచ్ అంజలి తెలిపిన వివరాలు... కొత్తపల్లి ఉప సర్పంచ్ గా బైండల అంజలి ఎన్నికలో ఎన్నికయ్యారు. 2018 నుంచి 2022 మార్చి వరకు పంచాయతీ నిధుల మంజూరుపై అంజలికి చెక్ పవర్ ఉన్నది. అప్పట్లో వచ్చిన ఫిర్యాదుతో అంజలిని తొలగించి మరో వార్డుసభ్యుడు సోమశేఖర్ కు అప్పజెప్పారు. కాగా, అక్టోబర్ 2022లో ఉపసర్పంచ్ గా అంజలికి తిరిగి జాయింట్ చెక్ పవర్ ఇచ్చారు. అప్పటి నుంచి పంచాయతీ కార్యదర్శి రాఘవేందర్ ఉపసర్పంచ్ గా తన డిజిటల్ సిగ్నిచర్ అవోల్డ్ చేయకుండానే సోమశేఖర్ సంతకంతో సుమారు రూ. 3.98 లక్షల నిధులు డ్రా చేశారని అంజలి ఆరోపించారు. ఈ మేరకు అధికారులు డిజిటల్ చెక్కులు జనరల్ చేశారని, ఆర్డీబిలో దరఖాస్తు చేయగా, తనకు నిజం తెలిసినదన్నారు. అక్రమంగా నిధులు డ్రా చేసిన సర్పంచ్ జగన్నాధం, కార్యదర్శి రాఘవేందర్ ను వెంటనే సస్పెండ్ చేయాలని ఉప సర్పంచ్ జిల్లా అధికారులకు ఫిర్యాదు చేశారు. అంజలి ఫిర్యాదుతో డీఎల్వో సతీశ్ కుమార్ స్థానిక ఎంపీవో లక్ష్మీకాంత్ రెడ్డితో కలిసి గురువారం విచారణ చేపట్టారు. విచారణ నివేదికను జిల్లా పంచాయతీ అధికారికి ఇవ్వనున్నట్లు డీఎల్వో సతీశ్ కుమార్ తెలిపారు.

క్రిస్టన్ పందోబస్తుపై పోలీసుల పరిశీలన



చర్ల ప్రాంతంలోని పరిసరాలను పరిశీలిస్తున్న పోలీసులు

మెడక్ మున్సిపాలిటీ, డిసెంబర్ 14 : ఈనెల 25న క్రీస్టన్ పండు గను పురస్కరించుకుని మెడక్ చర్లలో పోలీస్ బందోబస్తుపై మెడక్ డీఎస్పీ ఫణింద్ర, ఏఆర్ డీఎస్పీ రంగనాయక్ గురువారం చర్లలో పాటు పరిసర ప్రాంతాలను పరిశీలించారు. చర్లకి వచ్చే భక్తులు, పర్యాటకులకు వసతుల కల్పన, వాహనాల పార్కింగ్ తదితర అంశాలపై చర్ల కమిటీ సభ్యులతో చర్చించారు. వారి వెంట మెడక్ పట్టణ, రూరల్ సీబిలు వెంకటేశ్, రాజశేఖర్ లు ఉన్నారు.

వరి నారు మడుల్లో సస్యరక్షణ చర్యలు చేపట్టాలి

రామాయంపేట, డిసెంబర్ 14 : రైతులు వరినారు మడిలో సస్య రక్షణ చర్యలు చేపట్టాలని, అప్పుడే తెగుళ్లను నివారించవచ్చని వ్యవసాయశాఖ సహాయ సంచాలకురాలు (ఏడీఏ) వసంత సుగుణ సూచించారు. గురువారం రామాయంపేట శివారులోని వ్యవసాయ పొలాలను పరిశీలించారు. ఈ సందర్భంగా ఏడీఏ వసంతసుగుణ మాట్లాడుతూ.. వరి ఎక్కువగా ఉన్నందున నారుమడికి సాయంత్రం వేళల్లో నీటిని తీసివేసి మధ్యాహ్నం వేళల్లో నీటిని పారించాలన్నారు. నారు ఆరోగ్యంగా పెరగడానికి కిలో యూరియాతోపాటు జీవ ఎరువులను కలిపి మిశ్రమంగా మార్చి చల్లాలని సూచించారు. కాండం తొలుచు పురుగు ఉధృతి తగ్గించడానికి 10 నుంచి 15రోజుల నారుమడుల్లో కార్బోపుర్యాన్ 3జీ గుళికలను చల్లాలని, నాట్లు వేసే ముందు నారు వేర్లను కోరి ఫైరిఫాస్ మందు నీటిలో ముంచి నాట్లు వేయాలని వివరించారు. వ్యవసాయాధికారుల సూచనలను ప్రతి రైతు పాటించాలన్నారు. ఏడీఏ వెంట ఏకావోలు సాయికృష్ణ, రాజు, రైతులు ఉన్నారు.

రాష్ట్ర ఫార్మసీ కౌన్సిల్ గా తొడుపునూరి రాజు

చేగుంట, డిసెంబర్ 14 : తెలంగాణ రాష్ట్ర ఫార్మసీ కౌన్సిల్ గా మెడక్ జిల్లా చేగుంట పట్టణానికి చెందిన తొడుపునూరి రాజుతో పాటు మరో ఐదుగురు ఎన్నికయ్యారు. సికింద్రాబాద్ లోని మార్కెట్ సైట్ శివాజీ నగర్ లో గురువారం ఫార్మసీ కౌన్సిల్ ఎన్నికలు ఆయుష్ డైరెక్టర్, ఐఎస్ అధికారి హరిచందన ఆధ్వర్యంలో జరిగాయి. మెడక్ జిల్లా చేగుంటకు చెందిన రాజు, బి.సుధాకర్, నిజామాబాద్ కు చెందిన సి.పరమాత్మ, నల్గొండ నుంచి ఎ.వి.నాగ్, పెద్దపల్లి నుంచి ప్రమోద్, నిర్మల్ నుంచి నాగసాయికేష్, వికారాబాద్ నుంచి ఆరుగురు రాష్ట్ర కౌన్సిల్ సభ్యులుగా ఎన్నికయ్యారు. కౌన్సిల్ సభ్యులకు ఐఎస్ అధికారి హరిచందన నియమాక పత్రాలు అందజేశారు.



కౌన్సిల్ సభ్యులుగా ఎన్నికైన రాజు, సుధాకర్, పరమాత్మ తదితరులు

చేగుంటలో రాజుకు గజమాతతో సన్మానం...

రాష్ట్ర ఫార్మసీ కౌన్సిల్ గా ఎన్నికైన రాజు దంపతులను చేగుంటలో కెమిస్ట్ అండ్ డ్రగ్గిస్ట్ సభ్యులు సన్మానించి, అభినందనలు తెలిపారు. కార్యక్రమంలో మంచీకట్ట వెంకటరమణ, అయిత రఘురాములు, గోవింద్, శ్రీనివాస్, నాగేశ్వర్ రావు, శేఖర్, లక్ష్మణ్, సత్యం, కృష్ణ మూర్తి, గణేశ్, శ్రీను, ప్రకాశ్, శేషాచారి, భాస్కర్ ఉన్నారు.



చేగుంటలో రాజు దంపతులను గజమాతతో సన్మానిస్తున్న కెమిస్ట్ అండ్ డ్రగ్గిస్ట్ సభ్యులు

IN THE COURT OF THE HON'BLE PRINCIPAL JUNIOR CIVIL JUDGE AT MEDAK
O.S. No. 1282 OF 2022
 BETWEEN:
 Gonguluri Yesumani ...Plaintiff
 AND
 1. The Tahsildar, Medak Mandal, Medak District.
 2. To whom so ever it may concern ...Respondents/Defendants
NOTICE
 To The Public in General
 The public in general are hereby notified that the plaintiff herein namely Gonguluri Yesumani W/o. Shivaiah, D/o. Lingampally Pochoiah have filed a civil suit for declaration vide OS No. 1282 of 2022 on the file of Hon'ble Principal Junior Civil Judge Court at Medak are to declare that the plaintiff as Legal heir of the deceased Lingampally Pochoiah S/o. Shivaiah respectively who died on 21-05 2006 and also to direct the Tahsildar Medak Mandal to update the name of plaintiff in the revenue records in respect of agriculture land in Sy. No. 87/15 Adm. Ac. 1-00 Gts situated Medak Town & District. Since the case is coming for hearing on 22-01-2024 for hearing, all concern and anybody having any objection with regard to the above declaration suit on the file of the Hon'ble Principal Junior Civil Judge Court at Medak vide O.S. No. 1282 of 2022 are to present either by person or through advocate at the concern court on 22-01-2024 by 10.30 AM, and if no such presence the case will be adjudicated. Hence this notice.
 // BY THE ORDERS OF THE HON'BLE PRINCIPAL JUNIOR CIVIL JUDGE MEDAK //
Sd/- M. RAJARAM
 ADVOCATE
 COUNSEL FOR PLAINTIFF
 Medak-502110
 Place: Medak
 Date: -12-2023

WANTED
 ★ రాష్ట్ర కృష్ణ గ్రూపు (A.P., హైద్రాబాద్ No.1) శ్రీమంతుల ఇండ్లలో వృద్ధుల/వేమెట్ల సేవకు ఇంటి/వంటపని, బేబీకేర్ కొరకు MF వర్కర్లు 12/24 గంటల డ్యూటీ కొరకు కావచ్చు. ఏజెంట్లకు 5 వేలు కమిషన్. 9281452762, 9515108830. NT-314474

CHANGE OF NAME
 ★ I, Vuradi Srinivas, S/o. Vuradi Badraiah, R/o. H.No. 2-1-174/1, N.G.O's Colony, Zahirabad Town & Mandal, Sangareddy District, T.S. In my Passport bearing No. J7864752, my Surname wrongly mentioned as Yooradi instead of Vuradi. Correct surname is Vuradi Srinivas NT-320566

గమనిక: కౌన్సిల్ ప్రకటనలకు ప్రతిస్పందించే ముందు తగిన సమాచారం కుటుంబ సంరక్షణ శాఖకు తెలియజేయాలి. ప్రకటనలకు చెబుతున్న లేదా చేసుకుంటున్న క్రియలు సమస్య తెలంగాణ పత్రికకు వివరించిన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్/డిపాజిట్ చేయవచ్చు. పాఠకులు ఈ విషయాన్ని గమనించగలరు.